

पुस्तक मेला बच्चों के हित में महत्वपूर्ण और सार्थक कदम : राकेश सिंह

लोक निर्माण मंत्री ने किया जिला स्तरीय पुस्तक एवं गणवेश मेला का शुभारंभ

जबलपुर।

प्रदेश के लोक निर्माण मंत्री राकेश सिंह ने मंगलवार को यहाँ शहर के हृदय स्थल गोलबाजार स्थित शहीद स्मारक परिसर में जिला प्रशासन द्वारा स्कूली बच्चों को एक ही स्थान पर पुस्तकें, यूनिफार्म, बैग और अन्य सभी शैक्षणिक सामग्री रियायती दर पर उपलब्ध कराने लगाये जा रहे बारह दिनों के पुस्तक और गणवेश मेला का शुभारंभ किया। श्री सिंह ने इस अवसर पर आयोजित कार्यक्रम को संबोधित करते हुये पुस्तक और गणवेश मेला के आयोजन को स्कूलों बच्चों के हित में सार्थक कदम बताया और इसके आयोजन के लिये जिला प्रशासन को साधुवाद दिया। उन्होंने पुस्तक मेला को प्रदेश के मुख्यमंत्री डॉ मोहन यादव के नेतृत्व में शिक्षा के क्षेत्र में लगातार किये जा रहे सकारात्मक परिवर्तन की दिशा में भी महत्वपूर्ण कदम बताया।

जिला स्तरीय पुस्तक और गणवेश मेला के शुभारंभ समारोह में विधायक अशोक रोहाणी, नगर निगम के अध्यक्ष रिकुंज विज, भाजपा के नगर अध्यक्ष रमेश सोनकर, जिला पंचायत के सीईओ अभिषेक गहलोत एवं संयुक्त संचालक शिक्षा प्राचीरा जैन भी मंचासीन थे। पुस्तक मेला का शुभारंभ मॉर सरस्वती की प्रतिमा पर मान्यार्पण एवं दीप प्रज्वलित कर किया गया।

लोक निर्माण मंत्री श्री सिंह ने कार्यक्रम को संबोधित करते हुये आगे कहा कि पुस्तक एवं गणवेश मेला का आयोजन मात्र औपचारिकता नहीं है, बल्कि उन नौनिहालों और स्कूली विद्यार्थियों के लिये जिन्हें अध्ययन के लिये किताबों की आवश्यकता होती है, उन्हें एक ही स्थान पर उचित मूल्य पर किताबें उपलब्ध कराने की दिशा में सराहनीय प्रयास है। श्री सिंह ने कहा कि वास्तव में शिक्षा को कभी दान के रूप में देखा जाता था, लेकिन समय के साथ धीरे-धीरे शिक्षा व्यवसाय के रूप में परिवर्तित हो गई और कुछ सीमित लोगों ने इसे धन उपाजनी का माध्यम बना लिया। इसका असर ऐसे लोगों पर पड़ा जो सीमित संसाधनों के बावजूद अपने बच्चों के उज्वल भविष्य के निर्माण के लिये किसी भी स्थिति से समझौता नहीं करते और यह जानते हुये भी की उनके साथ ज्यादाती हो रही है उस ज्यादाती को सहन करते



रहना नियति मान लेते हैं। लोक निर्माण मंत्री श्री सिंह ने अपने संबोधन में शिक्षा माफियाओं पर जबलपुर में हुई कार्यवाहियों के लिये कलेक्टर दीपक सक्सेना की तारीफ की और उन्हें बधाई भी दी। उन्होंने कहा कि जबलपुर कलेक्टर ने निजी स्कूलों की मनमानी फीस वृद्धि पर अंकुश लगाकर जो सार्थक कदम उठाया, उसकी गूंज भी पूरे प्रदेश में सुनाई दी और पुस्तक मेला के आयोजन की शुरुआत भी जबलपुर से ही हुई।

बुक बैंक स्टॉल की सराहना:-

मंत्री श्री सिंह ने अपने संबोधन में कहा कि पुस्तक मेला में एक ही स्थान पर उचित दर पर किताबें, यूनिफार्म, स्कूल बैग एवं अन्य शैक्षणिक

सामग्री उपलब्ध कराई गई है, ताकि बच्चे या उनके अभिभावक के अपने बजट के अनुसार अपनी आवश्यकता की पूर्ति कर सकें। श्री सिंह ने पुस्तक और गणवेश मेला में शिक्षा विभाग द्वारा पुरानी किताबों के आदान-प्रदान के लिये लगाये गये बुक बैंक के स्टॉल की भी जमकर तारीफ की। उन्होंने कहा कि बुक बैंक की आज भी आवश्यकता है खासतौर पर बच्चों के लिये जो कई लेखकों की किताबें पढ़ना चाहते हैं और अलग-अलग विषयों पर रिसर्च करना चाहते हैं। लोक निर्माण मंत्री श्री सिंह ने पुरानी किताबों के आदान-प्रदान को लेकर अपने छात्र जीवन के अनुभव भी सुनाए। लोक निर्माण मंत्री श्री सिंह ने अपने संबोधन के आखिर में पुस्तक एवं गणवेश मेला के आयोजन की सफलता की कामना करते हुये अपेक्षा व्यक्त की इसकी निरंतरता बनी रहेगी।

एक ही स्थान पर विद्यार्थियों को मिल रही रियायती दर पर पुस्तकें, यूनिफार्म और सभी शैक्षणिक सामग्री

मेले में लगाया गया पुरानी पुस्तकों के आदान-प्रदान के लिये बुक बैंक का स्टॉल

विधायक श्री अशोक रोहाणी ने पुस्तक मेला के शुभारंभ पर अपने विचार व्यक्त करते हुये इसके आयोजन के लिये कलेक्टर दीपक सक्सेना की सराहना की। उन्होंने कहा कि स्कूली बच्चों को रियायती दर पर किताबें और शैक्षणिक सामग्री उपलब्ध कराने प्रदेश में पुस्तक मेला के आयोजन की शुरुआत पिछले वर्ष जबलपुर से हुई थी और फीस निर्धारण के लिये निजी स्कूलों पर कार्यवाही का आगाज भी जबलपुर में ही हुआ था, जो प्रदेश पर में नजीर बन चुकी है। श्री रोहाणी ने अपने संबोधन में पुस्तक और गणवेश मेला के आयोजन को सामान्य परिस्थितियों वाले परिवारों के लिये अनुकूल बताया। उन्होंने कहा कि इससे ऐसे परिवारों पर कॉपी-किताबों खरीदने पर पढ़ने वाला आर्थिक भार आधा हो जाएगा और उनका बजट भी नहीं बिगड़ेगा। पुस्तक एवं गणवेश मेला के शुभारंभ समारोह के समापन पर राज सागरी द्वारा रचित और संभागीय बाल भवन द्वारा प्रकाशित बाल कविताओं के संग्रह का विमोचन भी किया गया। पुस्तक एवं गणवेश मेला के शुभारंभ समारोह के प्रारंभ में जिला शिक्षा अधिकारी घनश्याम सोनी, जिला परियोजना समन्वयक योगेश शर्मा एवं जबलपुर पुरातत्व, पर्यटन और संस्कृति परिषद के सीईओ हेमंत सिंह ने लोक निर्माण मंत्री श्री राकेश सिंह सहित सभी अतिथियों का स्वागत किया।

मध्य प्रदेश में व्यापारी कल्याण बोर्ड बनाया जाये

जबलपुर। देश के व्यापारियों के हितों की रक्षा और खुदरा कारोबार की वृद्धि के लिये हाल में ही सरकार द्वारा राष्ट्रीय व्यापारी कल्याण बोर्ड का गठन उद्योग और आंतरिक व्यापार संवर्धन विभाग (DPIIT) द्वारा किया गया है। यह बोर्ड भारत सरकार द्वारा बनाया गया है और इसके अध्यक्ष सुनील जे. सिंघी को बनाया गया है। राष्ट्रीय कल्याण बोर्ड प्रत्येक प्रदेश में बोर्डों का गठन करने वाला है जबलपुर के अध्यक्ष प्रेम दुबे ने राष्ट्रीय व्यापारी कल्याण बोर्ड से मांग की है कि शीघ्र ही मध्य प्रदेश में व्यापारी कल्याण बोर्ड का गठन करें ताकि मध्य प्रदेश में सरकार से व्यापारियों के अनुपालन बोझ को कम करने के लिये मध्य प्रदेश सरकार को सुझाव दिये जा सकें। व्यापारियों और कर्मचारियों के लिये बीमा, स्वास्थ्य, समाजिक सुरक्षा, प्रतिस्पर्धा आदि पर सरकार द्वारा नये नियम कानून बनवाये जा सकें। प्रदेश के व्यापारी आर्थिक मंदी के दौर से गुजर रहे हैं। सरकार को ऐसी नीति बनाना चाहिए की छोटा व्यापारी अपना जीवन एवं व्यापार सुचारु रूप से कर सकें। मध्य प्रदेश व्यापारी कल्याण बोर्ड मध्य प्रदेश की सरकार और व्यापार के

राष्ट्रीय कल्याण बोर्ड प्रत्येक प्रदेश में कर रहा बोर्डों का गठन

मध्य एक सुचारु संवाद प्रक्रिया को सुविधाजनक बनाकर व्यापार से संबंधित सभी मुद्दों को हल करने के लिये एक प्रमुख निकाय के रूप में काम करेगा।

जबलपुर चेम्बर के प्रेम दुबे, कमल ग्रेगर, राधेश्याम अग्रवाल, अजय बख्तावर, अजय अग्रवाल, रवि गुप्ता (अध्यक्ष मनेरी उद्योग संघ), मुनींद्र मिश्रा (अध्यक्ष उमरिया इंडारिया उद्योग संघ), दीपक नोहरैया (अध्यक्ष अनाज तिलहन व्यापारी संघ), राजा सराफा (अध्यक्ष सराफा एसोसिएशन), भीमलाल गुप्ता (अध्यक्ष मुकामदमंगल व्यापारी संघ), अजीत साहू (अध्यक्ष सक्की विक्रेता संघ), मुकेश प्यासी (रिहाई औद्योगिक संघ), सतीश ओसवाल (अधारलाल औद्योगिक संघ), निखिल पाहवा (जबलपुर डिस्ट्रीब्यूटर एसोसिएशन), शत्रुघ्न सिंह, अमित गुप्ता (अध्यक्ष आईटी एण्ड इलेक्ट्रॉनिक्स एसोसिएशन बरगी हिल्स, जबलपुर), राकेश श्रीवास्तव, राजनीश त्रिवेदी, जितेन्द्र पचौरी, शशिकांत पांडेय, जगल किशोर तिवारी, अनंत अग्रवाल, उमेश श्रावकर, आदि ने अपील की है कि अर्थव्यवस्था को चलाने में खुदरा व्यापारी महत्वपूर्ण भूमिका निभा रहे हैं।

जबलपुर की पहचान एक महानगर के रूप में होगी

जबलपुर। लोक निर्माण मंत्री राकेश सिंह ने पश्चिम विधानसभा क्षेत्र के विभिन्न विकास कार्यों का भूमिपूजन किया। लगभग 11 करोड़ की लागत से बनने वाले बंदरिया तिराहा से महानदा फ्लाईओवर ब्रिज तक व्हाईट टॉपिंग कार्य के भूमिपूजन के अवसर पर छोटी लाइन फाटक में आयोजित गरिमामय कार्यक्रम पर उन्होंने कहा कि वे जबलपुर की जनता के ऋणी व अभागी हैं। जिन्होंने 20 वर्ष तक सांसद तथा इस बार विधानसभा में भेजने का आशीर्वाद दिया। उन्होंने प्रसन्नता जाहिर करते हुए कहा कि अब जबलपुर की जनता का ऋण उतारने का अवसर मिला है। उन्होंने कहा कि मुख्यमंत्री डॉ. मोहन यादव की सरकार से उन्हें लोक निर्माण विभाग का दायित्व मिला और जिस दिन से वे लोक निर्माण विभाग संभाले हैं उसी दिन से उनका ध्येय वाक्य लोक निर्माण से लोक कल्याण है। मंत्री श्री सिंह ने कहा कि आजादी के बाद 57-58 सालों तक जबलपुर

पीडब्लूडी मंत्री ने किया 22 करोड़ की लागत के विभिन्न विकास कार्यों का भूमिपूजन



की उपेक्षा की गई, लेकिन अब उपेक्षा नहीं होगी। जबलपुर को बड़ा गांव से ऊपर उठाकर महानगर बनाने का काम किया गया। आज मध्यप्रदेश का सबसे बड़ा फ्लाई ओवर जिसकी लागत 11 हजार करोड़ है, जबलपुर में

है, जो पूर्णता की ओर है, जिसका लोकार्पण अगले माह किया जा सकता है। 4 हजार 500 करोड़ की लागत से 117 किलोमीटर की रिंग रोड बन रही है, जिसमें दो लॉजिस्टिक पार्क व दो आईकॉनिक ब्रिज होंगे। देश का पहला

जियोलाॅजिकल पार्क भी बनेगा। 450 करोड़ रुपये से एयरपोर्ट का आधुनिकीकरण हुआ, वहीं 300 करोड़ की लागत से आधुनिकतम रेवेन्यू स्टेशन भी बनेगा। उन्होंने कहा कि विकास की प्रक्रिया चलते रहना चाहिए। अब तेजी से विकास हो रहा है। उन्होंने कहा कि सड़कों की गुणवत्ता के लिए लोक निर्माण विभाग के इंजीनियर अब औचक निरीक्षण कर गुणवत्ता की जांच करते हैं। इस वर्ष बजट में जबलपुर के विकास के लिए 3200 करोड़ रुपये स्वीकृत किये गये हैं। इससे जबलपुर व महाकौशल की समृद्धि व विकास का मार्ग प्रशस्त होगा। बिना सड़कों के समृद्धि की कल्पना नहीं की जा सकती, बेहतर भविष्य की कल्पना नहीं की जा सकती। इसलिए सड़कों के विस्तार व सुदृढीकरण पर विशेष कार्य किया जा रहा है। आने वाले समय में जबलपुर में 6 फ्लाईओवर बनेंगे।

हाई कोर्ट ने पीडब्लूडी के मुख्य अभियंता पर लगाया एक लाख का जुर्माना

अपनी जेब से भरनी होगी जुर्माना राशि, विभागीय जांच के भी निर्देश जारी

जबलपुर। मद्र हाईकोर्ट ने लोक निर्माण विभाग के मुख्य अभियंता एससी वर्मा पर एक लाख रुपये का जुर्माना लगाया है। यह राशि उन्हें अपनी जेब से भरनी होगी। जस्टिस विवेक अग्रवाल की सिंगल बेंच ने राशि हाईकोर्ट विधिक सेवा समिति के कोष में जमा करने के निर्देश दिए हैं। यह कदम मुख्य अभियंता वर्मा द्वारा हाई कोर्ट को गुमराह करने के रवैये को आड़े हाथों लेते हुए उठाया गया। हाई कोर्ट ने पाया कि विचारार्थीन प्रकरण में मुख्य अभियंता ने निरंतर कोर्ट के साथ धोखाधड़ी का व्यवहार किया। लिहाजा, उनके विरुद्ध विभागीय जांच संस्थित करने के भी निर्देश

दिए जाते हैं। प्रमुख सचिव, पीडब्लूडी तीन माह में जांच पूरी कर हाई कोर्ट रजिस्ट्री में रिपोर्ट पेश करें। दो सप्ताह में पूर्व आदेश का पालन भी सुनिश्चित करें : हाई कोर्ट ने दो सप्ताह के भीतर पूर्व आदेश का पालन करने सुनिश्चित करने के निर्देश भी दिए हैं। कोर्ट ने अपने आदेश में साफ किया है कि यदि आदेश का पालन नहीं हुआ तो अगली सुनवाई के दौरान इंजीनियर-इन-चीफ पुनः हाजिर रहेंगे। मंगलवार को सुनवाई के दौरान पूर्व आदेश के पालन में पीडब्लूडी के इंजीनियर-इन-चीफ कृष्ण पाल सिंह राणा हाजिर हुए।

ट्रांसको के मैदानी अभियंताओं ने समझी कार्पोरेट कार्यप्रणाली

जबलपुर में एक दिवसीय प्रदेश स्तरीय कार्यशाला आयोजित

जबलपुर। मध्यप्रदेश पावर ट्रांसमिशन कंपनी (एम.पी. ट्रांसको) के प्रदेश में विभिन्न मैदानी कार्यालयों में कार्यरत कंपनी केडर के कार्यपालन अभियंताओं को कार्पोरेट कार्यप्रणाली से अवगत कराने के उद्देश्य से मुख्यालय जबलपुर में एक दिवसीय कार्यशाला आयोजित की गई, जिसमें जबलपुर स्थित विभिन्न कार्पोरेट कार्यालयों में पदस्थ विषय विशेषज्ञों द्वारा अपने संकाय से संबंधित विभागीय विषयों के संबंध में विस्तार पूर्वक अवगत कराया गया। साथ ही इस कार्यशाला में मैदानी अधिकारियों की दैनिकी कार्याप्रणाली के दौरान आने वाली समस्याओं व दुविधाओं के निदान के साथ ही कार्पोरेट, मैदानी



कार्यालयों से क्या-क्या अपेक्षाएं रखता है, इस पर भी संवाद हुआ। इस कार्यशाला में मध्यप्रदेश से मैदानी कार्यालयों में पदस्थ कंपनी केडर के 54 कार्यपालन अभियंताओं ने हिस्सा लिया।

कंपनी के प्यूचर लीडर है कार्यपालन अभियंता

एम.डी. इंजी. सुनील तिवारी कार्यशाला के प्रारंभिक सत्र को संबोधित करते हुये एम.पी. ट्रांसको के प्रबंध संचालक इंजी. सुनील तिवारी ने कहा कि ये कार्यपालन अभियंता कंपनी के प्यूचर लीडर है, जो वर्तमान में भी फील्ड के सभी महत्वपूर्ण कार्यों को दक्षतापूर्वक अंजाम देते हैं।

उन्होंने आह्वान किया कि कंपनी केडर के इन सभी अभियंताओं को लीडरशीप क्वालिटी के साथ कंपनी के कार्यों में इर्वावल होने की आवश्यकता है, ताकि वो विषम से विषम परिस्थितियों में भी अपने व कंपनी के अस्तित्व को बनाये रख सकें। उन्होंने कहा कि आने वाला समय में एम.पी. ट्रांसको को देश की सर्वश्रेष्ठ कंपनियों में से बनाये रखने की एक बहुत बड़ी चुनौती रहेगी, अभियंता स्वयं में साफ्ट स्किल डेवलप कर, इनोवेटिव कार्यशैली, समय के अनुसार परिवर्तन स्वीकार करने, सीखने की उत्सुकता रखने तथा कार्यों को नये तौर तरीकों से संपादित कर आसानी से इस चुनौती का सामना कर सकते हैं।

स्कूल के सामने खड़ा ई-रिक्शा चोरी

जबलपुर। कोतवाली थाना अंतर्गत संत सुधा सागर स्कूल के सामने खड़ा एक ई रिक्शा अज्ञात चोर चोर कर ले गए। कोतवाली पुलिस थाने से प्राप्त जानकारी के अनुसार राजीवनगर कोतवाली निवासी 31 वर्षीय अभिषेक महाडोके लगभग 8 माह से अपने ससुराल में रह रहा है। ससुर शंकर लाल अहिरवार की तबियत खराब होने से ससुर का ई क्रमांक एमपी 20 जेड एन 7931 रिक्शा चलाता था। माह सितम्बर 2024 में वह ससुर का ई रिक्शा रोज की तरह संत सुधा सागर स्कूल के सामने खड़ा कर दिया था तथा ससुर की तबियत खराब होने से उन्हें मॉडिकल कॉलेज लेकर गया था जहां उपचार दौरान ससुर शंकर लाल की मौत हो गई थी। उसके बाद दोपहर में संत सुधा स्कूल के सामने अपना ई रिक्शा लेने गया जहां पर अज्ञात चोर ने ई रिक्शा चोरी कर ले गया। पुलिस ने अज्ञात आरोपी के खिलाफ रिपोर्ट पर धारा 303 (2) भारतीय न्याय संहिता के तहत अपराध पंजीबद्ध कर मामला जांच में लिया है।

मारपीट करने वाले को कोर्ट उठने तक की सजा

जबलपुर। न्यायिक मजिस्ट्रेट प्रथम श्रेणी की अदालत ने मारपीट व जान से मारने की धमकी देने वाले आरोपी रिकू उर्फ दीपक को कोर्ट उठने तक की सजा से दंडित किया। अदालत ने आरोपी पर दो हजार रुपये का अर्थदंड भी लगाया है। अदालत को एडीपीओ अरुणप्रभा भारद्वाज ने बताया कि हनुमानताल प्रेमसागर निवासी गोरालाल मोनी के साथ 21 अगस्त 2019 की दोपहर करीब पीने तीन बजे उनके पड़ोसी आरोपी रिकू उर्फ दीपक शिवहर ने लाठी से मारपीट की थी, आरोपी ने शराब पीने के लिये पांच सौ रुपयों की मांग करते हुए उक्त वारदात को अंजाम दिया था। व

सुप्रीम कोर्ट व हाई कोर्ट के मुख्य न्यायाधीश को पत्र भेजकर रखी मांग न्यायपालिका में भ्रष्टाचार की इन-हाउस जांच के सिस्टम पर पुनर्विचार किया जाए

जबलपुर। सुप्रीम कोर्ट व हाई कोर्ट के मुख्य न्यायाधीश की जागरिक उपभोक्ता मार्गदर्शक मंच, जबलपुर ने एक पत्र भेजा है। इसके जरिए न्यायपालिका में भ्रष्टाचार की इन-हाउस जांच का सिस्टम अब तक प्रभावशाली नहीं पाया गया है। लिहाजा, इसे बदलने जाने पर विचार होना चाहिए। साथ ही सीबीआई व ईडी से जांच कराए जाने के तरीके पर केंद्रित होना चाहिए। न्यायपालिका की स्वतंत्रता के साथ इन-हाउस जांच का सिस्टम 1999 से अस्तित्व में आया था। अंतरराष्ट्रीय कमीशन ऑफ ज्यूरिस्ट की रिपोर्ट ने भी इसे उपयुक्त नहीं माना है। इसकी पुष्टि केंद्रीय विधि मंत्री के वर्ष 2022 में सामने आए उस कथन से हुई, जिसमें उन्होंने बताया था कि हाई कोर्ट व सुप्रीम कोर्ट के न्यायाधीशों के विरुद्ध 1600 शिकायतें आईं, किंतु इन पर क्या कार्रवाई हुई, यह



सार्वजनिक नहीं हुआ। अदालतों में प्रकरणों की अपेक्षाकृत शीघ्र सुनवाई की गंशा से अनुचित तरीके अपनाए जाने की बात जब-तब उठती रही है। इस तरह के मामलों की शिकायत शपथपत्र के साथ करनी आवश्यक होती है। साथ ही प्रमाण भी आवश्यक होते हैं लेकिन इन हाउस जांच सिस्टम में न्यायपालिका के विरुद्ध न्यायपालिका से ही प्रमाण मिलना टेढ़ी खीर होता है। लिहाजा, शिकायतें बेगानी हो जाती हैं। इस सिलसिले में वाद-विवाद-संवाद के लिए जागरिक उपभोक्ता मार्गदर्शक मंच के प्रांताध्यक्ष डा.पीजी नाजपांडे की अध्यक्षता में

फर्जी सड़क दुर्घटना दावा पेश करने वाले हाजिर हों, जेएमएफसी कोर्ट का सख्त निर्देश

जबलपुर। प्रथम श्रेणी न्यायिक दंडाधिकारी कोर्ट ने फर्जी सड़क दुर्घटना दावा पेश करने के मामले में वादियों को तलब कर लिया है। सभी को हाजिर होने के सख्त निर्देश के साथ नोटिस जारी कर दिए गए हैं। जेएमएफसी कोर्ट ने यह कार्रवाई श्रीराम जनरल इंडेयोरस कंपनी के परिवाद पर सुनवाई करते हुए की है। बीमा कंपनी की ओर से अधिवक्ता अनुपम भट्ट ने पक्ष रखा। उन्होंने दलील दी कि सुरति बाई पत्नी हक्कू ने श्रीराम जनरल इंडेयोरस कंपनी से बीमित वाहन से सड़क दुर्घटना में गंभीर चोटें लगने के कथन से साथ मोटर दुर्घटना दावा अधिकरण, जबलपुर में क्षतिपूर्ति राशि प्राप्त करने हेतु वाद प्रस्तुत किया था। मोटर दुर्घटना दावा अधिकरण ने दावा प्रमाणित व उचित न पाते हुए निरस्त कर दिया है। इसके बाद बीमा कंपनी ने सुरति बाई पत्नी हक्कू व अन्य के विरुद्ध फर्जी मोटर दुर्घटना दावा प्रस्तुत करने का आरोप लगाते हुए जेएमएफसी कोर्ट पाटन, जबलपुर में भारतीय न्याय संहिता की विभिन्न धाराओं के अंतर्गत परिवाद प्रस्तुत किया। जिस पर सुनवाई करते हुए सुरति बाई सहित अन्य को नोटिस जारी कर तलब कर लिया गया है।

बिजनेस साइट

हर बाजार में जीतना: एसेट एलोकेशन फंड की महत्वपूर्ण भूमिका

जबलपुर। एक निवेशक के लिए क्या अधिक महत्वपूर्ण है - लंबी अवधि में उचित, स्टॉक-बल रिटर्न प्राप्त करना, या आर्थिक उतार-चढ़ाव के दौरान उच्च रिटर्न को अवधि का अनुभव करना, जिसके बाद आर्थिक तौर पर गिरावट या घु-राजनीतिक तनाव के कारण उच्च अस्थिरता होती है जो जोखिम - एडजस्टेड रिटर्न को रचाते हैं?

लगातार वेलथ प्रोथ उत्पन्न करने के लिए, किसी के पास उचित एसेट एलोकेशन रणनीति होनी चाहिए, न कि केवल उन सेक्टरों की पहचान करने पर ध्यान केंद्रित करना जो उभरते सितारों बन सकते हैं। न्यूक बाजार चक्रों में संघर्षित होते हैं असाधारण से शुरू होकर निराशा में समाप्त होते हैं। इन चक्रों के भीतर, तेजी और मंदी के चरणों को अवधि का अनुमान लगाना बेहद मुश्किल है, यहां तक कि सबसे अनुभवी निवेशकों के लिए भी ऐसा करना कठिन मुश्किल है। अलग-अलग एसेट क्लास, जैसे कि इक्विटी, बॉन्ड, कॉमोडिटी जैसे सोना, इंटरनेशनल इक्विटी और रिवाल एस्टेट, आर्थिक वातावरण और बाहरी मैक्रो कारकों, जैसे कि विकसित बाजारों में ब्याज दर को चाल, टैरिफ वॉर या घु-राजनीतिक तनाव के बीच परस्पर क्रिया के आधार पर अलग-अलग तरीकों से व्यवहार करते हैं। बाजार चक्रों के प्रभाव को कम करने और स्थायी रिटर्न पर ध्यान केंद्रित करने के लिए, निवेशकों को एसेट एलोकेशन को प्राथमिकता देनी चाहिए। एक वेलथ प्रोथ रणनीति, जिसमें इक्विटी, बॉन्ड और सोना शामिल है, को आर्थिक चक्र के आधार पर एडजस्ट किया जाना चाहिए। ये एलोकेशन प्रभावशाली होने चाहिए, क्योंकि जोखिम दर्ज करने वाले एसेट क्लास समय के साथ घूमते हैं। दूसरे शब्दों में, वैसीलेस्ट एलोकेशन कार्पोरेट साइकिल, मुद्रास्फीति दरों, नीतिगत ब्याज दरों और जीडीपी वृद्धि से प्रभावित होना चाहिए। उदाहरण के लिए, इक्विटी के लिए आवंटन आर्थिक विस्तार के दौरान बढ़ जाता है, क्योंकि निवेशक भावना असाधारण से उत्साह में बदल जाते हैं। इसके विपरीत, आर्थिक संकुचन को अवधि के दौरान बॉन्ड के लिए आवंटन में वृद्धि होती चाहिए। न्यूक अधिकोश व्यवसाय निवेशकों के पास आर्थिक चक्र में परिवर्तनों का पूर्वानुमान लगाने का विशेषज्ञता का अभाव है, इसलिए इस रणनीति को एसेट एलोकेशन फंडों की सदस्यता लेकर लागू किया जा सकता है। ये फंड आंतरिक मॉडल के आधार पर विवेकपूर्ण रूप से बंधु एसेट एलोकेशन को एडजस्ट करते हैं, सही समय पर और सही अनुपात में सही एसेट्स में निवेश करके निवेश को सुगम यात्रा सुनिश्चित करते हैं। आईसीआईसीआई ग्रुपिंग्स एसेट एलोकेशन फंड (एफओएफ) एक ऐसा ही फंड है जो इन-हाउस वैल्यूएशन मॉडल का उपयोग करके इक्विटी, बंड और गोल्ड म्यूचुअल फंड स्क्रीन / इंटीग्रल में निवेश करता है। 31 जनवरी, 2025 तक, फंड ने एक वर्ष में 11.90 फीसदी रिटर्न दिया है, जिसमें तीन और पांच वर्षों में क्रमशः 12.92 फीसदी और 13.87 फीसदी का सीएजीआर रिटर्न है।

अभिषेक असादी
म्यूचुअल फंड डिस्ट्रीब्यूटर, जबलपुर

हिन्दू संगठनों ने दी पाटन बंद की चेतावनी

लैंड जिहाद के खिलाफ प्रदर्शन

हरिभूमि जबलपुर।

जिले के पाटन तहसील में रामलीला मैदान की एक जमीन पर एक समुदाय द्वारा इबादतगाह व दुकान बनाने पर हिन्दूवादी संगठनों, विश्व हिंदू परिषद-बजरंग दल के कार्यकर्ताओं ने जमकर प्रदर्शन किया। यहां हिंदूवादी संगठनों ने एसडीएम को ज्ञापन सौंपकर मांग की है कि एक विशेष समुदाय द्वारा रामलीला की जमीन के पास पहले इबादतगाह बनाई गई फिर पास की जमीन पर ही कब्जा करते हुए दुकान बना ली। मामला सामने आने के बाद एसडीएम मानवेंद्र सिंह ने बरिष्ठ अधिकारियों को इस घटना की जानकारी देते हुए तहसीलदार और सीएमओ को जांच के निदेश दिए।



हिन्दूवादी संगठन बजरंग दल व विश्व हिंदू परिषद ने मंगलवार को पाटन में प्रदर्शन करते हुए नारेबाजी की। इसके बाद एसडीएम को ज्ञापन सौंपा। इस दौरान हिंदू संगठन के कार्यकर्ताओं ने एक विशाल रैली भी निकाली और लैंड जिहाद के खिलाफ विरोध प्रदर्शन किया। विश्व हिंदू

परिषद व बजरंग दल के कार्यकर्ताओं ने एसडीएम को चेतावनी दी है कि यदि 72 घंटे के अंदर जिस जमीन पर कब्जा किया गया है वह नहीं हटाया गया तो पाटन बंद किया जाएगा।

बजरंग दल व विश्व हिंदू परिषद के कार्यकर्ताओं का कहना है कि दुकान के बाजार वार्ड इलाके में कभी रंगमंच की जगह हुआ करती थी, जिस पर रामलीला और रासलीला का मंचन हुआ करता था। लेकिन एक समुदाय विशेष के लोगों ने उस जगह पर कब्जा कर लिया। उसी के पीछे इबादतगाह भी बनाई गई।

अगर 72 घंटे के भीतर एसडीएम ने जमीन को मुक्त नहीं करवाया तो पूरा पाटन बंद किया जाएगा। पाटन के लोगों का कहना है कि वर्षों से इस जमीन पर 26 जनवरी व 15 अगस्त के मौके पर शैक्षणिक व सांस्कृतिक कार्यक्रम होते हैं। यहां एक विशेष समुदाय के लोगों ने जमीन पर कब्जा कर लिया। उनके द्वारा साप्ताहिक बाजार भी लगाया जाता है, जिसके चलते लोगों को ख़ासा परेशानी हो रही है।

थाने में हाजिर नहीं होने वाला गिरफ्तार

जबलपुर। गोरबाजार थाने में माह में दो दिन उपस्थिति देने के आदेश का उल्लंघन करने वाले आरोपी को पुलिस ने गिरफ्तार कर लिया है। गोरबाजार पुलिस थाने से प्राप्त जानकारी के अनुसार बिहारी निवासी 46 वर्षीय आरोपी विशाल गुप्ता की आपराधिक गतिविधियों को देखते हुए गत 13 जनवरी को जिला दंडाधिकारी ने हर माह की 15 एवं 25 तारीख को गोरबाजार थाने में उपस्थिति दर्ज करवाने के आदेश दिए थे इसके बाद आरोपी थाने में उपस्थिति दर्ज नहीं करा रहा था। पुलिस ने आदेश का उल्लंघन करने पर आरोपी को गिरफ्तार कर उसके विरुद्ध धारा 223 भारतीय न्याय संहिता तथा 14 म प्रारज्य सुरक्षा अधिनियम के तहत कार्रवाई की गयी।

स्मार्ट मीटर लगाने के बाद की जा रही अवैध वसूली

ठेकेदार के कर्मचारियों पर डराने-धमकाने का लगाया आरोप

जबलपुर। जाकिर हुसैन वार्ड में स्मार्ट मीटर लगाने के बाद ठेकेदार व उनके कर्मचारियों के द्वारा डरा धमकाकर गरीब उपभोक्ताओं से रुपयों की अवैध वसूली की जा रही है। उक्ताशय का एक ज्ञापन कार्यवाही हेतु मुस्लिम विकास परिषद के जिलाध्यक्ष डॉ. मुईन अंसारी, पटान समाज के सरदार हाजी मुईन खान, आरिफ खान, फैजान कुरैशी, एड. अय्यूब अंसारी के नेतृत्व में बिजली विभाग के सीएमडी के नाम अधीक्षण यंत्री शहर को सौंपा गया। ज्ञापन की प्रति मुख्यमंत्री व कलेक्टर को भी प्रेषित की गई। ज्ञापन में कहा गया कि बिजली कंपनी के ठेकेदार और क्षेत्र के जन प्रतिनिधि की साटागांठ से प्रतिदिन गरीबों से लाखों रुपए की अवैध वसूली की जा रही है।



प्रायः उपभोक्ताओं द्वारा स्वेच्छा से स्मार्ट मीटर बदलवा रहे हैं। मीटर बदलते ही इनके द्वारा कहा जाता है कि पुराने मीटर से छेड़छाड़ की गई है और बिजली की चोरी की है उसका प्रकरण दर्ज होगा, आपके मीटर की जांच होगी तो

लगभग 50 से 70 हजार रुपये लग जायेंगे, और आपके घर की बिजली बंद कर दी जाएगी। इस तरह से डरा धमका कर उनसे 5, 10 अथवा 15 हजार रुपये वसूल रहे हैं। पुराना मीटर सही होने के बावजूद भी डरा कर अवैध वसूली की जा रही है। जांच कर दोषी ठेकेदार व उसके कर्मचारियों पर कार्यवाही की मांग की गई है। ज्ञापन देते समय मुस्लिम विकास परिषद के रमल विश्वकर्मा, मामूर गुड्डू, एड.रियाज, इस्तियाक अंसारी, इफान कुरैशी, जावेद मिर्जा, गुलाम साबरी, एड. अकबर उस्मानी, शाहिद कुरैशी, तारिक कुरैशी, अशरफ कुरैशी, लियाकत जावेद, मुजफ्फर कुरैशी, साजिद काजी, अहमद रजा, इस्लाम अली आदि उपस्थित रहे।

किसानों ने मुलाकात कर सौपा ज्ञापन

सिहोरा। इस वर्ष गेहूं की सरकारी खरीदी में प्रशासन द्वारा पूरी तरह से पारदर्शिता रखी जाएगी खरीदी में उपज की तुलना बोरी सिलाई छल्ली लगवाई बोरी सिलवाई स्टाकिंग का कोई पैसा किसानों से नहीं लिया जाएगा उक्ताशय के विचार अनुविभागीय राजस्व रुपेश रतन सिंघई ने मंगलवार को सभा कक्ष में हुई किसानों की बैठक में शामिल किसानों संगठनों के प्रतिनिधियों से व्यक्त किए। भारतीय किसान यूनियन जिला अध्यक्ष रमेश पटेल के संयोजन में हुई बैठक में किसान बड़ी संख्या में शामिल थे किसानों ने फसल पैदावार में होने वाली परेशानी के साथ उपज बेचने में मंडी में बनी समस्याएं उपज की चोरी,अधिकतम उपज का दाम लेने में खरीददार अनाज व्यापारी द्वारा नगद भुगतान में दो प्रतिशत कमीशन काटे जाने का मुद्दा

गेहूं की सरकारी खरीदी में होगी पारदर्शिता: रुपेश सिंघई



प्रमुखता से उठाया। किसान प्रमोद सिंह ठाकुर ने बताया कि अभी गेहूं कटाई का काम तेजी से जारी है लेकिन गांव-गांव बिजली आपूर्ति करने वाले ट्रांसफार्मर के बिजली तार की लाइन खुली पड़ी है इससे आग लगने का खतरा बना है बैठक में मध्य प्रदेश पूर्व क्षेत्र के विद्युत वितरण कंपनी के अमित विश्वकर्मा, प्रभारी तहसीलदार शशांक दुबे, कृषि उपज मंडी सचिव सविता धुवें, एसडीओ कृषि मनीषा पटेल, वरिष्ठ

35 छात्राओं को सिखाई जा रही सॉफ्ट टॉयज निर्माण कला

सिहोरा। शासकीय श्याम सुंदर अग्रवाल स्नातकोत्तर महाविद्यालय में जिला पंचायत के सहयोग से सॉफ्ट टॉयज निर्माण कला 35 छात्राओं को सिखाई जा रही है। सॉफ्ट टॉयज में टेडी बियर, खरगोश, भालू, हाथी आदि बनाना बताया जा रहा है। 13 दिन की इस ट्रेनिंग में सुषमा त्रिपाठी जबलपुर

सॉफ्ट टॉयज निर्माण कला का एसएस कॉलेज में निःशुल्क प्रशिक्षण

ग्रामीण स्वरोजगार प्रशिक्षण संस्थान (सेंट्रल बैंक से सहायता प्राप्त) द्वारा छात्राओं को सॉफ्ट टॉयज की कटिंग,सिलाई आदि का प्रशिक्षण दिया जा रहा है। कक्षाएं प्रतिदिन सुबह 10 बजे से 5 बजे की होती हैं। ट्रेनिंग के पश्चात छात्राओं का टेस्ट लिया जाएगा एवं उत्तीर्ण होने पर उन्हें सर्टिफिकेट

प्रदान किए जाएंगे। प्राचार्य प्रो.एम.के. श्रीवास्तव की पहल पर उपरोक्त कार्यक्रम ग्रामीण स्वरोजगार प्रशिक्षण संस्थान जिला पंचायत के द्वारा पहली बार किसी महाविद्यालय में आयोजित किया जा रहे हैं। कार्यक्रम अधिकारी रुपेश अग्रवाल ग्रामीण स्वरोजगार प्रशिक्षण संस्थान का महाविद्यालय ने धन्यवाद ज्ञापित किया है। महाविद्यालय में स्वामी विवेकानंद करियर मार्गदर्शन प्रकोष्ठ के देखरेख में यह प्रशिक्षण कार्यक्रम चलाए जा रहे हैं।

राशन डीलर द्वारा बरती जा रही अनियमितताओं को लेकर पार्षदों ने एसडीएम को सौपा ज्ञापन



पाटन। नगर के बस स्टैंड में संचालित शासकीय उचित मूल्य की दुकान शिवशक्ति प्राथमिक सहकारी उपभोक्ता भण्डार के सेल्समैन अरविंद नामदेव के द्वारा बिना राशन दिए ही हितवाहियों से एक हफ्ते पहले ही अंगूठा लगावा लिया जाता है। उनको न तो राशन और न ही राशन पर्ची दी जाती है। डीलर गरीब लाभार्थियों को पूरा राशन नहीं देता है, राशन की मात्रा कम कर देता है,साथ ही एक बार में पूरा राशन नहीं देता है और अनाज की गुणवत्ता भी अच्छी नहीं होती है। डीलर के द्वारा गरीबों के पेट पर डाक डालकर झकड़वा किया हुआ अनाज खुलेआम नगर के गल्ला व्यापारी,मज्जी सेट की बेवता है जिसकी खबर समाचार पत्रों एवं लाइव दृश्य सोशल मीडिया पर वायरल है। डीलर के द्वारा पीओएस मशीन के साथ छेड़छाड़ की गई है जिसकी वजह से राशन लेने वाले लाभार्थियों के मोबाइल पर SMS नहीं पहुंचते हैं जिससे उन्हें पता ही नहीं चलता कि उनके नाम से कितना राशन निकला है। निकाय क्षेत्र के अंतर्गत आने वाले 10 वार्डों के लाभार्थियों को इसी दुकान से राशन मिलता है और यह दुकान बस स्टैंड से संचालित ही रही है जो नियम विरुद्ध है साथ ही राशन लेने वाले बुजुर्ग,महिलाओं को राशन लेने 03 से 04 किलो मीटर दूर जाना पड़ता है जिस वजह से इसे सेंटर में संचालित करने की मांग वाईवासी लंबे समय से कर रहे हैं। पार्षदगणों ने आगे बताया कि निकाय क्षेत्र के जरूरतमंद लोगों के हक को देखते हुए उनकी आजीविका पर विपरीत प्रभाव न पड़े इसके लिए इस पूरे मामले को जांच इंगनदारी से करवाई जाए एवं दोषी राशन डीलर अरविंद नामदेव पर एफआईआर की कार्यवाही की जाए ताकि राशन वितरण व्यवस्था में पारदर्शिता बनी रहे और पात्र व्यक्तियों को उनका अधिकार प्राप्त हो सके जिससे निकाय क्षेत्र में रहने वाले लाभार्थियों का भरोसा जनप्रतिनिधियों पर कायम रह सके। ज्ञापन सौंपने के दौरान जितेंद्र सिंह ठाकुर, गजेन्द्र सिंह, महेंद्र सिंह ठाकुर, दीपक जैन, कैलाश पाठक, शेष अमजद, मंजू राघवेंद्र यादव, अर्चना बल्लू पटेल, रंजीत गौड़, श्रीमति राजमणि पटेल, सत्यम मेहरा उपस्थित रहे।

मछली मार्केट व्यापारियों ने ज्ञापन सौपा

मझौली। नगर परिषद मझौली में वार्ड क्रमांक 12 में विगत कई वर्षों से मछली मार्केट लगाया जा रहा है जिसको स्थाई करने की मांग को लेकर समस्त मछली मार्केट व्यापारियों ने मुख्य नगर परिषद अधिकारियों के नाम नगर परिषद कार्यालय में ज्ञापन सौंपा। व्यापारियों का कहना है कि चाहे जब उनको कहीं से भी हटा दिया जाता है नगर परिषद द्वारा उनको स्थाई मार्केट बना कर दिया जाए जिससे वह अपनी दुकान वहां पर लगा सकें।



जीजा साले ने मिलकर युवक को मारी कुल्हाड़ी

जबलपुर। कुण्डम पुलिस थाना अंतर्गत ग्राम पिपरिया में पुरानी रंजिश पर जीजा साले व एक अन्य ने मिलकर एक युवक के साथ मारपीट कर कुल्हाड़ी से हमलाकर घायल कर दिया। कुण्डम पुलिस थाने से प्राप्त जानकारी के अनुसार ग्राम पिपरिया बधराजी निवासी 22 वर्षीय मजदूर राजा उर्फ रोहित पटेल गत दिवस खण्डवा से जबलपुर आया और बस में बैठकर सिहोरा उतर गया, जहां पर उसे उसका दोस्त रोहित कुशवाहा मिला जिसकी मोटर सायकल में पीछे बैठकर शाम लगभग 7.30 बजे जैसे ही ग्राम पिपरिया पहुंचे तभी गांव का नव्हे उर्फ छुट्टे पटेल पुरानी रंजिश पर उसके साथ गालीगलौज करने लगा। गालियों देने से मना करने पर नव्हे का साला सचिन पटेल एक लड़के साथ आया, और फिर दोनों ने उसके साथ मारपीट कर दी। नव्हे ने कुल्हाड़ी से उसके सिर पर हमला कर घायल कर दिया। पुलिस ने तीनों आरोपियों के खिलाफ रिपोर्ट पर धारा 296, 115, 118(1), 351(2), 351(3), 3(5) भारतीय न्याय संहिता के तहत अपराध पंजीबद्ध कर मामला जांच में लिया है।

देशी पिस्टल व कारतूस के साथ आरोपी गिरफ्तार

जबलपुर। गोरखपुर पुलिस और काईम बांच की टीम ने महर्षि स्कूल के खण्डहर भवन में पिस्टल लेकर घूम रहे एक आरोपी को गिरफ्तार कर उसके कब्जे से एक देशी पिस्टल और एक कारतूस जब्त किया है। गोरखपुर थाना प्रभारी जितिन कमल ने बताया कि गत दिवस गोरखपुर पुलिस और काईम बांच की टीम ने महर्षि स्कूल के खण्डहर भवन में पिस्टल लेकर घूम रहे आरोपी को गिरफ्तार कर उसके कब्जे से एक देशी पिस्टल और एक कारतूस जब्त की है।

सिहोरा एनएच 30 पर रोड क्रॉस करते समय दुर्घटना

ऑटो को कार ने टक्कर मारी, 6 घायल

जबलपुर। सिहोरा थाना अंतर्गत एन एच 30 रोड गंजताल मोड़ कटनी जबलपुर में रोड क्रॉस करते समय एक कार ने एक ऑटो में टक्कर मार दी जिसमें सवार 6 लोग घायल हो गए वहीं ऑटो क्षतिग्रस्त हो गई। सिहोरा पुलिस थाने से प्राप्त जानकारी के अनुसार ब्राह्मण मोहल्ला सिहोरा निवासी 54 वर्षीय ऑटो चालक नरसिंह चौबे गत सुबह लगभग 11 बजे अपनी ऑटो क्रमांक एमपी 20 आर 3019 में रिशतेदार ग्राम भखरवारा थाना बहोरीबंद निवासी सरहज आशा दुबे, सास इमरती बाई दुबे, सास विजय रानी दुबे, साला सौरभ दुबे, भतीजा दीपक दुबे, साला अभिषेक दुबे के साथ व्रत बंध कराने बाबाताल मंदिर सिहोरा में कार्यक्रम में आये थे। कार्यक्रम के बाद शाम लगभग 5.30 बजे अपनी ऑटो में बैठाकर ग्राम भखरवारा छोड़ने जा रहा था जैसे ही एन एच 30 रोड गंजताल मोड़ कटनी जबलपुर रोड पहुंचा कार मार दी, जिससे ऑटो पलट गया और। ऑटो पलटने से उसमें सवार ऑटो चालक नरसिंह चौबे, आशा दुबे, इमरती बाई दुबे, विजय रानी दुबे, सौरभ दुबे, दीपक दुबे को हाथ, पैर एवं शरीर में चोटें आ गयीं तथा ऑटो भी क्षतिग्रस्त हो गया। पुलिस ने आरोपी कार चालक के खिलाफ रिपोर्ट पर धारा 281, 125 ए भारतीय न्याय संहिता के तहत अपराध पंजीबद्ध कर मामला जांच में लिया है।

मां कर्मा जयंती हर्षोल्लास और मृत्युता के साथ मनाई गई



मझौली। मां कर्मा बाई मंदिर पुरानी बाजार में नवीन भव्य मंदिर का निर्माण कार्य किया गया एवं उसमें नवीन प्रतिमा की स्थापना की गई। 22 मार्च से 25 मार्च तक पूर्ण विधि विधान से पूजन अर्चन कर स्थापना की गई। मां कर्मा जयंती मझौली में हर्षोल्लास और भव्यता के साथ मनाई गई। इस कार्यक्रम में सैकड़ों श्रद्धालुओं ने हिस्सा लिया। कार्यक्रम में जिला अध्यक्ष ग्रामीण राजकुमार पटेल विशेष रूप से उपस्थित रहे। इसके साथ ही तेलगानी बोर्ड के कैबिनेट मंत्री रवीकरण साहू ने भी अपनी उपस्थिति दर्ज कराई। कार्यक्रम में परम पूजनीय वेदांती जी महाराज ने मां कर्मा बाई के महान आदर्शों और समाज के प्रति उनके योगदान को स्मरण किया। उन्होंने श्रद्धालुओं को प्रेरित किया कि हम उनके आदर्शों को अपने जीवन में अपनाएं और समाज की भलाई के लिए कार्य करें। इस अवसर पर भव्य झांकियों का आयोजन किया गया, जिसमें मां कर्मा बाई की गाथा को सुंदर तरीके से प्रस्तुत किया गया। श्रद्धालुओं ने सामूहिक भजन-कीर्तन के माध्यम से मां को नमन किया। कार्यक्रम का समापन प्रसाद वितरण और सामूहिक भोज के साथ हुआ। इस मौके पर समस्त साहू समाज मझौली उपस्थित था।

शिवपुराण: भगवान मोलेनाथ - माता पार्वती का हुआ विवाह, निकली बारात



सिहोरा। निकटवर्ती ग्राम ग्राम जुनवानी पहरेवा में चल रहे शिवपुराण के तीसरे दिन व्यासपीठ से पंडित हरीओम देव महाराज ने भक्तिवर्धक पावन शिवपुराण एवं शिव विवाह की कथा का वृतांत भक्तों को सुनाया गया। जबकि प्रतिदिन की तरह सुबह के पहर में पार्थिव शिवलिंग निर्माण भक्तों ने किया। शिव पार्वती की झांकी भी दिखाई गई। शिवमहापुराण में भगवान शिव जी की बारात निकली जिसमें भूत-प्रेत, पिशाच, देव, दैत्य, गन्धर्व, नाग, किन्नर, यक्ष, ब्रह्मराक्षस, असुर के रूप में शिव के गण शामिल थे जो पृथ्वी पर अद्भुत नज़ारा था। शिव जी के बारात कथा स्थल से प्रारम्भ होकर गांव के मंदिर, दिवालय, मुहल्लों आदि का भ्रमण करते हुए निकली तथा शुभारम्भ स्थल पर संपन्न हुई। अनेक भक्तों ने व्यासपीठ का पूजन किया।

हरे कृष्णा आश्रम पर यात्री बसें रुकने से दुर्घटनाओं की आशंका



भेड़ाघाट। विश्व पर्यटन स्थल भेड़ाघाट के बेनगंगा पुल पर हरे कृष्णा आश्रम होने से यहां पर यात्री बसें रुकती हैं जो बेनगंगा मोड़ पर पुल होने से सड़क दुर्घटनाएं होने की शंका बनी रहती है क्योंकि पुल पर मोड़ होने से यात्री बड़ी बसें खड़ी रहती हैं और मेट्रो बसें भी यहां से मुड़ने में काफी दिक्कतें होती हैं सड़क पर यात्री बसेंखड़े होने से भीषण सड़क दुर्घटनाएं शंका जताई जा रही है।

रंग जीवन में उत्साह उमंग के संचार का माध्यम

जबलपुर। रंग जीवन में उत्साह उमंग की संचार का माध्यम है. अतः सदैव ऐसे प्रयास करते रहना चाहिए, होली मिलन में पधारें सारे सभासदों का जीवन सदा रंग मय रहे ऐसी कामना है. उक्त ऐसे की विचार डॉ गिरीश पंचौरी ने सर्व गौड़ ब्राह्मण महासभा के रंगोत्सव होली मिलन समारोह में व्यक्त किए. यूथ हॉस्टल रानीताल रविवार 23 मार्च को को व्यक्त किए. इस अवसर पर रागिनी शर्मा, सरोज शर्मा, आस्था गुप्त, शांभवी शर्मा, अजयशर्मा, कुमुद शर्मा, चारु शर्मा ने रंगा रंग कार्यक्रम के शानदार प्रस्तुति दी. निर्मला शर्मा - कृष्णा शर्मा आकर्षक का केंद्र रहे. सभी ने राधा कृष्ण संग फूलों की होली खेली. संचालन सर्वेश्वर शर्मा ने किया. पुरस्कार वितरण के साथ कार्यक्रम संपन्न हुआ।

श्रीमती सुनीता गुप्ता- शिवनगर अंधारताल निवासी श्री सुरेंद्र कुमार गुप्ता की धर्मपत्नी श्रीमती सुनीता गुप्ता (54) का निधन हो गया। अंतिम संस्कार करियापाथर श्मशान भूमि में किया गया।

निधन

श्रीमती सुनीता गुप्ता- शिवनगर अंधारताल निवासी श्री सुरेंद्र कुमार गुप्ता की धर्मपत्नी श्रीमती सुनीता गुप्ता (54) का निधन हो गया। अंतिम संस्कार करियापाथर श्मशान भूमि में किया गया।

श्री अरविंद दुबे- कृष्णा कॉलोनी त्रिभूति नगर निवासी श्री अरविंद दुबे (63) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री महेश कुमार रैकवार- द्वारका नगर लालमाटी निवासी श्री काशी प्रसाद रैकवार के पुत्र श्री महेश कुमार रैकवार (38) का निधन हो गया। अंतिम संस्कार करियापाथर श्मशान भूमि में किया गया।

श्रीमती लता सोनी- नर्मदा नगर मालगुजार परिसर गोहलपुर निवासी श्री गनेश सोनी की धर्मपत्नी श्रीमती लता सोनी (56) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती कमलेश चौधरी- ब्यौराखाग निवासी श्री पीतम लाल चौधरी की धर्मपत्नी श्रीमती कमलेश चौधरी (80) का निधन

करियापाथर श्मशान भूमि में किया गया।

श्रीमती रंजना दास- गायत्री नगर कटनी निवासी श्री रवींद्र नाथ दास की धर्मपत्नी श्रीमती रंजना दास (57) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री कैलाश विश्वकर्मा- सुजी मोहल्ला मिलोनीगंज निवासी श्री कैलाश विश्वकर्मा (63) का निधन हो गया। अंतिम संस्कार करियापाथर श्मशान भूमि में किया गया।

श्री कन्हैया लाल कोरी- महानदा गुलेश्वर वार्ड निवासी श्री उमाशंकर कोरी के पुत्र श्री कन्हैया लाल कोरी (14) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि निजी/शोक/उदावन, पगड़ी रस्म, पुण्यतिथि

संबंधी संदेश प्रकाशित कराने के लिए

फिक्स साइज:- 8x8 से.मी.	लेक/हाईट 300/-
फिक्स साइज:- 8x8 से.मी.	रंगीन 400/-
फिक्स साइज 10x8 से.मी.	रंगीन 1000/-

सम्पर्क करें विज्ञापन विभाग:- 9303508294, 9407362100

